



सफाईकर्मों जितेन हरिजन का पार्थिव शरीर पंचतत्व में विलीन



सिंदरी। मोदीडीह हरिजन टोला निवासी सफाईकर्मों जितेन हरिजन का शव पोस्टमार्टम के बाद मंगलवार को उसके घर लाया गया। शव देखकर जितेन के परिजनों के चित्कार से पूरा माहौल गमगीन हो उठा। जितेन की पत्नी और माँ का रोते रोते बुरा हाल था। जितेन की मौत सोमवार को शहपुरा एल टाईप स्थित आवास के गटर साफ करने के दौरान जहरीली गैस लगने से हो गई थी। जितेन का दाह-संस्कार हीरक रोड के जोड़िया के पास कर दिया गया। वहीं जितेन से गटर सफाई का कार्य करवा रहे कन्हैयालाल विश्वकर्मा की स्थिति ठीक है। उनके छोटे भाई मोहन ने बताया कि फिलहाल उनका इलाज एस एन एम एस सी एच धनबाद में चल रहा है। इस अवसर पर भाकपा माले के सदस्यों ने उसके परिवार को हर संभव मदद का भरोसा दिलाया। मौके पर कार्तिक प्रसाद, सुरेश प्रसाद, विमल कुमार, सुधीर महतो, मंगल महतो मुखिया राजाराम रजक मौजूद थे।

झरिया विधायक ने तीन बच्चियों का स्कूल में कराया दाखिला



धनबाद। स्कूल रुआर कार्यक्रम के तहत मंगलवार को झरिया स्थित कस्तूरबा गाँधी बालिका आवासीय विद्यालय में नामांकन अभियान की शुरुआत हुई। झरिया विधायक रागिनी सिंह ने अपने हाथों से तीन बच्चियों रानी कुमारी, खुशी कुमारी और आरुषि कुमारी का नामांकन छव्ही क्लास में किया। उन्होंने कहा कि यह विद्यालय गरीब, पिछड़े एवं वंचित और किसी कारणवश विद्यालय छोड़ चुकी बच्चियों को उच्च शिक्षा प्रदान करने का एक सशक्त माध्यम है। इस के पूर्व विद्यालय की छात्राओं ने झरिया विधायक को सलामी प्रदान की एवं स्कूल वार्डन पुतल कुमारी ने पुष्प गुच्छ देकर स्वागत किया। इस अवसर पर झरिया प्रखण्ड के प्रखण्ड कार्यक्रम पदाधिकारी सुनील कुमार सिंह, प्रखण्ड साधनसेवी अजय पाल, चन्द्रशेखर श्रीवास्तव, शिक्षकों में सुनीता साव, सिंधु कुमारी,सुजाता शेड्डी, अरविन्द आदि मौजूद रहे।

राजकमल के छात्रों को दी गई चार्टर्ड अकाउंटेंसी कोर्स की जानकारी



धनबाद। इंस्टीट्यूट ऑफ चार्टर्ड अकाउंटेंट्स ऑफ इंडिया की धनबाद शाखा ने मंगलवार को राजकमल स्कूल में मेगा करियर काउंसलिंग कार्यक्रम का आयोजन किया। इस कार्यक्रम में 500 छात्रों ने भाग लिया और चार्टर्ड अकाउंटेंसी को करियर विकल्प के रूप में अपनाने की प्रेरणा ली। सीए राजेश शर्मा ने छात्रों को चार्टर्ड अकाउंटेंसी कोर्स की महत्ता, इसके प्रोफेशनल स्कॉप और समाज में इसकी भूमिका के बारे में विस्तार से बताया। सीए विनीता कुमारी ने कोर्स की संरचना, परीक्षा प्रणाली तथा पंजीकरण प्रक्रिया के बारे में जानकारी दी। स्कूल के उप-प्राचार्य मनोज कुमार एवं अन्य शिक्षकों ने पूरी सीए टीम का स्वागत किया और विद्यार्थियों के उज्ज्वल भविष्य हेतु इस पहल की सराहना की। इस अवसर पर आईसीएआई धनबाद शाखा के सचिव मुकेश कुमार अग्रवाल, कोषाध्यक्ष पंकज खरकिया, चेयरमैन निखिल अग्रवाल सहित, मयंक, शिवानी और अमीसा आदि उपस्थित थे।

डीसी के जनता दरबार में पहुंचा कलयुगी पुत्र का मामला, मां ने बेटे से बचाने की लगायी गुहार

खबर मन्त्र संवाददाता

धनबाद। मंगलवार को डीसी के जनता दरबार में कलयुगी पुत्र का मामला पहुंचा। चिरकुंडा के शिवलीबाड़ी से आई एक महिला ने बताया कि उसके छोटे पुत्र ने जबरन उनके मकान के चार कमरों पर कब्जा कर लिया है। कमरे खाली करने की बात को लेकर पर वह मारपीट करता है और जान से मारने की धमकी देता है। महिला ने बताया कि वह बीमारी से ग्रसित है। इसके बावजूद बेटा दवाई या इलाज के लिए पैसे नहीं देता है। इस पर संज्ञान लेकर डीसी माधवी मिश्रा ने पीड़ित महिला को समस्या



का समाधान करने का आश्वासन दिया। वहीं कतरासगड़ से आई एक अन्य महिला ने बताया कि उनके पिता बीसीसीएल में कार्यरत थे। नौकरी के दौरान उनकी मृत्यु हो गई। इसके बाद परिवार की

देखभाल करने की बात कहकर एक भाई ने अन्य भाई बहनों से एनओसी लेकर बीसीसीएल में नौकरी ली। नौकरी मिल जाने के बाद वह अपनी जिम्मेदारी से मुकर गया और परिवार की देखभाल नहीं

बाघमारा अंचल कार्यालय के समक्ष सीओ का पुतला दहन

खबर मन्त्र संवाददाता

कतरास। ग्राम स्वराज अभियान के बैनर तले संघर्षरत रैयतों ने बाघमारा अंचल कार्यालय के समक्ष सीओ का पुतला दहन किया। इंदिरा चौक से सभी जुलूस की शक्ल में पुतला लेकर वहां पहुंचे थे। रैयतों ने कहा कि अगले मंगलवार को रणधीर वर्मा चौक पर पुतला दहन करेंगे। कमल महतो ने कहा हमारा आंदोलन संवैधानिक है, सीओ गलत आरोप लगाना छोड़े।

बाता दें सीओ बाल किशोर महतो ने आंदोलनकारियों के खिलाफ प्राथमिकी दर्ज कराई थी। इसके बावजूद बाघमारा अंचल



कार्यालय के मुख्य द्वार के बाहर रैयतों ने आज पुनः अपने प्रस्तावित कार्यक्रम के तहत पुतला जलाया। आंदोलन में अधिकतर महिलाएं और उनके परिजन थे। नेतृत्व कर रहे हैं रैयत कमल महतो, दिलीप कुमार महतो, लक्ष्मी देवी आदि ने कहा कि हम रैयत शांति पूर्वक

अपने अधिकार के लिए संवैधानिक दायरे में रहकर अपने जमीन संबंधी डिजिटलाइजेशन एवं अन्य समस्या का समाधान चाहते हैं। हम रैयत झूठे केस से नहीं डरते, अपने हक और अधिकार के लिए धरना प्रदर्शन करना हमारा संवैधानिक अधिकार है।

हजारों कार्यकर्ताओं के साथ रांची की रैली में शामिल हुई पूर्णिमा नीरज सिंह



खबर मन्त्र संवाददाता

धनबाद। झरिया की पूर्व विधायक पूर्णिमा नीरज सिंह के नेतृत्व में हजारों की संख्या में कांग्रेस कार्यकर्ता रांची में आयोजित संविधान बचाओ रैली में शामिल हुए। संविधान बचाओ, देश बचाओ नारे के साथ सभी कार्यकर्ता पुराना विधानसभा मैदान स्थित सभा स्थल पहुंचे। पूर्व विधायक ने कहा कि कांग्रेस हमेशा से संविधान के रास्ते पर चली है और आगे भी चलेगी। उन्होंने कहा कि इस रैली का उद्देश्य संविधान

को बचाने के साथ-साथ सामाजिक,राजनीतिक,आर्थिक-न्याय का संदेश घर-घर तक पहुंचाना है। रैली में रविन्द्र वर्मा, मुख्तार खान, प्रमोद चंद्रवंशी, भोला सिंह, सतीश रजक, प्रीतम रवानी, जहिर हुसैन, रमेश यादव, नवीन सिंह, सादिक अमीन, सुबोध सिंह, बबलू सिंह, बेबी खातून, सबिता देवी, राजमुनी देवी, भगवान दास, रविन्द्र प्रसाद, सुरज सिंह, पितू तूरी, बिट्टू सिंह, भास्कर झा, दीपक सिंह, रूपक सिन्हा, रामबाबू सिंह, शुभम चैधरी आदि शामिल थे।

शिवलिंग का प्राण प्रतिष्ठा सह महारुद्र यज्ञ के निमित्त हरिणा में जल यात्रा



खबर मन्त्र संवाददाता

कतरास। शिवलिंग का प्राण प्रतिष्ठा के निमित्त हरिणा में आयोजित रुद्र महा यज्ञ मंगलवार को कलशयात्रा के साथ आरंभ हुआ। यहाँ पुराने मंदिर का नव निर्माण कर प्राण प्रतिष्ठा किया जा रहा है। हजारों महिला, कुँआरी कन्याएं सिर पर कलश लिए थीं। जलयात्रा हरिणा

बस्ती, कालोनी, बाजार होते हुए डुमरा सावर बांध पहुंचा। जहाँ वैदिक मंत्रोच्चारण के बीच कलशों में जल भरण कराया गया। इसके बाद संग्रह कर पैदल हरिणा के लिए चल पड़े। जयकार, बैँड-बाजा तथा ढांक की गूँज से पूरे क्षेत्र का माहौल आध्यात्मिक हो उठा। शिव पार्वती की झांकी आकर्षण का केंद्र बना रहा।

जलयात्रा में बाघमारा के विधायक शत्रुघ्न महतो शामिल हुवे। एक रंग के परिधान में माथे पर कलश और हाथों में धार्मिक ध्वज लहराते, नाचते गाते हुए महिलाएं चल रही थी। यज्ञशाला में कलशों को स्थापित किया गया। लार्थस क्लब सेंटिनियल बाघमारा के द्वारा श्रद्धालुओं के लिए शंबत वितरण किया गया।

करता है।

इसके अलावा जनता दरबार में धनबाद के सबलपुर व बाघमारा के श्यामडीह में रैयती जमीन पर बाउंड्री वॉल नहीं बनाने देने, अयुआ आवास के मेरिट लिस्ट में नाम आने के बाद भी ग्राम दलदली के मुखिया द्वारा बाधा उत्पन्न करने, ऑनलाइन पंजी 2 में नाम दर्ज कराने, फर्जी कागजात बनाकर जमीन पर अवैध कब्जा करने, जर्जर सड़क की मरम्मती करने सहित अन्य मामले प्राप्त हुए। डीसी ने संबंधित अंचल अधिकारियों से फोन पर बात कर शिकायतकर्ता की समस्या का त्वरित समाधान करने का निर्देश दिया।

वक्फ कानून की सही जानकारी जनजन तक पहुंचायेगी भाजपा

खबर मन्त्र संवाददाता

धनबाद। मोदी सरकार के वक्फ कानून को लेकर मचे हंगामे के बीच, बीजेपी ने वक्फ सुधार जनजागरण अभियान शुरू करने की तैयारी कर ली है। 20 अप्रैल से 5 मई तक चलने वाले इस अभियान का उद्देश्य घर-घर जाकर वक्फ कानून से जुड़ी सही जानकारी लोगों तक पहुंचाना है। इस संदर्भ में आज भाजपा जिला कार्यालय में कार्यशाला आयोजित की गई। कार्यशाला में विशेष रूप से प्रदेश उपाध्यक्ष बालमुकुंद सहाय और झारखण्ड प्रदेश हज कमिटी



के पूर्व चेयरमैन रिजवान खान मौजूद रहे। बाल मुकुंद सहाय ने बताया कि जिला संयोजक से लेकर मंडल और प्रदेश स्तर तक एक टोली बनी है। इस अभियान में मंत्री, सांसद, विधायक, जिलाध्यक्ष समेत

सभी पदाधिकारी लगाए गए हैं। यह जनजागरण अभियान सभी बूथों तक जाएगा। प्रदेश स्तर पर कार्यशाला होने के बाद क्षेत्रीय व जिला स्तर पर कार्यशाला होगी। इसके बाद मंडल स्तर पर कार्यक्रम

राष्ट्रीय संगोष्ठी में मशीन लर्निंग आधारित विषय पर व्याख्यान

सिंदरी। बीआईटी सिंदरी में आयोजित पांच दिवसीय स्मार्ट और सतत विनिर्माण, इंटरनेट और उसके आगे की शुरुआत दूसरे दिन विशेषज्ञ व्याख्यान से हुई। इस अवसर पर एन आई टी जमशेदपुर सहायक प्रोफेसर डॉ सुषिता दाता द्वारा मशीन लर्निंग आधारित मॉडलिंग फार एनालिसिस आफ इंकीमेंट शोट फार्मिंग प्रोसेस विषय पर व्याख्यान दिया। इसमें उन्होंने मशीन लर्निंग के उपयोग से मैनुफैक्चरिंग प्रोसेस का विश्लेषण पर गहन जानकारी साझा की। डॉ सुषिता दाता द्वारा सस्टेनेबल मैनुफैक्चरिंग के लिए साफ्ट कम्प्यूटिंग आधारित तकनीक विषय पर भी व्याख्यान दिया। उन्होंने उद्योगों में सस्टेनेबिलिटी लाने के उद्देश्य से नवीनतम कम्प्यूटेशनल तकनीकों की भूमिका पर प्रकाश डाला। इस सत्र में प्रो राकेश, प्रो मुकेश चंद्रा, प्रो मनोहर हुसैन सहित अन्य प्रोफेसरों की अध्यक्षता में विभिन्न शोध पत्र प्रस्तुत किए गए। संगोष्ठी समन्वयक डॉ सुमंत मुखर्जी के द्वारा वक्ताओं को सम्मानित किया गया।

दिव्यांगों को डालसा ने दिलाया ट्राईसाईकिल

धनबाद। झालसा के तत्वधान में आयोजित डोर टु डोर कैपेन के तहत मंगलवार को प्रधान जिला एवं सत्र न्यायाधीश सह अध्यक्ष जिला विधिक सेवा प्राधिकार वीरेंद्र कुमार तिवारी के निर्देश पर प्राधिकार की टीम ने 4 मजबूर दिव्यांगों को ट्राईसाईकिल दिया। इस बाबत जानकारी देते हुए अवर न्यायाधीश सह सचिव डालसा मयंक तुषार टोपनो ने बताया कि झालसा के आदेश पर जिले में डालसा की टीम द्वारा डोर टु डोर कैपेन चलाया जा रहा है। इसी कड़ी में मंगलवार को अधिकार मित्र डिपेंटी कुमारी गुप्ता, हेमराज चौहान के द्वारा डोर टु डोर कैपेन के दौरान झरिया में चार दिव्यांगों को चिन्हित किया गया था तीन दिव्यांग को ट्राईसाईकिल एवं आखों से सत प्रतिशत दिव्यांग को दिव्यांग प्रमाण पत्र, ब्लाइंड किट दिव्यांग पेंशन बाल विकास परियोजना पदाधिकारी झरिया अलका रानी, पर्यवेक्षिका शाशी प्रिया, राधा देवी, ऊषा कुमारी, शशि, पूनम लकड़ा, राजेश कुमार, व डालसा सहायक राजेश कुमार सिंह द्वारा वितरण किया गया। उन्होंने बताया कि डालसा समाज में रह रहे सभी दिव्यांगों को सरकार की जन कल्याणकारी योजनाएं एवं त्वरित न्याय दिलाने हेतु कटिबद्ध है।



हनुमत प्राण प्रतिष्ठा महोत्सव में वैदिक मंत्रोच्चार से माहौल हुआ आध्यात्मिक

खबर मन्त्र संवाददाता

महुदा। पाथरगड़िया पंचायत के कंचनपुर में आयोजित हनुमत प्राण प्रतिष्ठा सह महायज्ञ के दूसरे दिन मंगलवार को यज्ञ स्थल पर पूजा-अर्चना व परिक्रमा के लिए श्रद्धालुओं का तांता लगा रहा। सुबह से ही भक्तगण नहा धोकर यज्ञ स्थल पर पहुंचने लगे। यज्ञ मण्डप के अन्दर पुजा अर्चना में आचार्य दिलिप तिवारी, उपाचार्य प्रवेश पांडेय, ब्रम्हा-रोशन तिवारी, वैदिक में अभिजीत पांडेय एवं प्रिंस दुबे मंत्रोच्चार कर रहे हैं। यजमान के रूप में सलखु रवानी पत्नी सिमा देवी, सागर रवानी पत्नी बबिता देवी, रावण रवानी पत्नी उमा देवी, मनोज



कुमार पत्नी पिंकी देवी, बिलास रवानी पत्नी बबिता देवी, सुरेश रवानी पत्नी गीता देवी, आनंद रवानी पत्नी पुजा देवी, मंगल रवानी पत्नी कुमारी रानी, सागर रवानी एवं उनकी पत्नी खुशबु देवी मौजूद थीं। यज्ञ मंडप में यजमानों ने देवी-

देवताओं का भक्ति भाव से पूजा अर्चना किया। इसके साथ ही यज्ञ अनुष्ठान शुरू हुआ, जिसमें यजमानों के अलावा क्षेत्र से आये श्रद्धालुओं ने भी भाग लिया। सुबह में यज्ञस्थल पर भारी भीड़ देखी गयी। पूरे परिसर में मेला का माहौल बना रहा। बाहर

में बच्चों ने मेला का खूब आनंद उठाया। शाम को पंडित मंडली के द्वारा पूजा-अर्चना तथा मंगल गीत के साथ संध्या में आरती किया गया। उसके बाद श्रद्धालुओं के बीच प्रसाद का वितरण किया गया। रात्री में भक्ति जागरण किया गया। जिसे सुनने के लिए सैकड़ों की संख्या में लोग आये यज्ञ को सफल बनाने में गांव के बद्री रवानी, रामशरण रवानी, भागीरथ रवानी, श्यामलाल रवानी, विक्की कुमार रवानी, विक्रम रवानी, गौतम रवानी, गिरधारी रवानी, गणेश मास्टर, जनार्दन रवानी, सुनिल रवानी, दुर्गा रवानी, अरूण रवानी, उपेन्द्र रवानी, युगल रवानी आदि का सराहनीय योगदान रहा।



जिप अध्यक्ष शारदा सिंह ने किया डिज्नीलैंड मेला का उद्घाटन

उन्होंने कहा बच्चों से लेकर बड़ों के लिए मनोरंजन और रोजगार का बेहतरीन मंच

खबर मन्त्र संवाददाता

धनबाद। जिला परिषद मैदान में मंगलवार को डिज्नीलैंड मेला का जिप अध्यक्ष शारदा सिंह ने उद्घाटन किया। जिप अध्यक्ष ने कहा बच्चों के मानसिक और सामाजिक विकास के लिए ऐसे आयोजनों की अहम भूमिका होती है। डिज्नीलैंड मेला न केवल मनोरंजन का साधन है, बल्कि यह स्थानीय लोगों को रोजगार देने का भी एक सशक्त माध्यम है। उन्होंने कहा आज के समय में बच्चे टीवी और मोबाइल तक सीमित हो गए हैं। उन्हें इनसे बाहर निकालकर ऐसे रचनात्मक और मनोरंजक आयोजनों में लाना बेहद जरूरी है। इससे उनका सर्वांगीण विकास होगा।

मनोरंजन का भरपूर इंतजाम : इस



बार मेले की खास थीम स्विट्जरलैंड सिटी है, जिसे विशेष रूप से सजाया गया है। साथ ही बच्चों और बड़ों के लिए विविध झूले और मनोरंजन साधन लगाए गए हैं। जिनमें ब्रेक डांस,

टोरा टोरा, ज्वाइंट व्हील, कोलंबस ड्रैगन, चान्दतारा झूला, मिकी माउस, धूम बाइक, मिनी ब्रेक हेलीकॉप्टर, हॉर्स राइड और किड्स राइड प्रमुख हैं। वाटर बोटिंग की व्यवस्था भी की गई है,

जो बच्चों और युवाओं में विशेष आकर्षण का केंद्र बन रही है। **हैंडलूम एंड हैंडीक्राफ्ट एक्सपो भी बना आकर्षण** : मेले के तहत हैंडलूम एंड हैंडीक्राफ्ट एक्सपो का भी आयोजन किया गया है,

खाने-पीने की भी भरपूर व्यवस्था

मेले में खाने-पीने के लिए भी विविध स्टॉल लगाए गए हैं, जहां लोग पानी पूरी, भेल पूरी, चाट, चोमिन, पिज्जा, बर्गर, से लेकर पारंपरिक लिट्टी-चोखा तक का स्वाद ले सकते हैं।

मेला रोजाना शाम 4 बजे से रात 10 बजे तक

मेला प्रबंधक रंजीत साहा ने बताया कि यह मेला प्रतिदिन शाम 4 बजे से रात 10 बजे तक खुला रहेगा। उन्होंने लोगों से अपील की कि वे पूरे परिवार के साथ आएँ और इस डिज्नीलैंड का भरपूर आनंद उठाएँ।

जिसमें 50 से अधिक स्टॉल लगाए गए हैं। इसमें शामिल हैं ट ज्वेलरी, खिलौने, राजस्थानी कंगन, सहारनपुर का फर्नीचर, बनारसी सिल्क साड़ियाँ, खादी वस्त्र, फैसी सैंडल व बैग, मुंबई की फैशनेबल चप्पलें, वास्तु सामग्री, कोलकाता की आर्टिफिशियल ज्वेलरी, रेडिमेड

डीआरएम ने 28 कर्मियों को किया पुरस्कृत



खबर मन्त्र संवाददाता

धनबाद। मंडल रेल प्रबंधक कार्यालय में मंगलवार को संरक्षा पुरस्कार वितरण समारोह का आयोजन किया गया। डीआरएम कमल किशोर सिन्हा ने मंडल के 28 कर्मचारियों को अप्रैल माह में उनके द्वारा किये गए उत्कृष्ट कार्य के लिए पुरस्कृत किया। इन

कर्मचारियों ने मंडल के विभिन्न खण्डों में रेल फ्रैक्कर, हॉट एक्सल तथा अन्य संरक्षा संबंधी कार्यों का पता लगाया, जिसे समय रहते दुरुस्त किया गया।

ट्रेनों के सुचारू रूप से परिचालन में इनकी भूमिका अहम रही। इस अवसर पर मंडल के अन्य अधिकारी एवं कर्मचारी उपस्थित थे।

रैयतों एवं ग्रामीणों ने खुशरी ओसीपी को किया अनिश्चितकाल के लिए बंद

खबर मन्त्र संवाददाता

मैथन। जमीन से कोयला निकाल लेने के बावजूद नियोजन नहीं देने तथा रैयती जमीन पर ओबी डंप गिरकर जमीन को बर्बाद करने के विरोध में खुशरी गांव के रैयतों एवं ग्रामीणों ने बैजना कोलियरी के खुशरी ओसीपी का काम मंगलवार से अनिश्चितकाल के लिए बंद कर धरना पर बैठ गए हैं। ग्रामीणों का कहना है कि जब तक रैयतों को नियोजन तथा ग्रामीणों को प्राथमिकता के आधार पर रोजगार उपलब्ध नहीं कराया जाता तब तक काम नहीं होने दिया जाएगा। ग्रामीणों का नेतृत्व खुशरी पंचायत के पूर्व मुखिया साधन रवानी कर रहे हैं।

इस संबंध में जानकारी देते हुए रैयत अशोक मोदक ने कहा कि वर्ष



2007 में नियोजन के देने की बात का 2 एकड़ जमीन ईसीएल प्रबंधन द्वारा सेल ऑफ एप्रीमेंट के तहत अधिग्रहण किया था। 2021 में उसी जमीन से मात्र 30 डिसमिल जमीन मेरा बात कर अन्य जगहों को इन्हेरीटेड और

आउटसाइड का ओसीपी बताया जा रहा है। और तो और मुझे बगैर सूचना दिए मेरी जमीन पर ओसीपी का ओबी गिरकर आउटसोर्सिंग कंपनी द्वारा कैप एवं गोदाम बना दिया गया है। प्रबंध किया मनमानी हम लोग बर्दाश्त नहीं करेंगे।

वही रैयत हरधान मोदी पन्नु मोदी एवं मदन मोदी का कहना है कि हम लोगों का 170 डिसमिल रैयती जमीन है। उसमें से लगभग 69 डिसमिल जमीन से बगैर हम लोगों को नियोजन दिए ही प्रबंधन द्वारा जमीन

15 व16 नंबर वार्ड में बड़े-बड़े नालो की गई साफ सफाई



खबर मन्त्र संवाददाता

कुमारधुबी। मानसून को देखते हुए चिरकुंडा नगर परिषद द्वारा बागानघौडा के 15 व 16 नंबर वार्ड में बड़े-बड़े नालों की साफ सफाई ट्रैक्टर और जेसीबी के माध्यम से की गई। जिसका नेतृत्व चिरकुंडा के सिटी मैनेजर मुकेश रंजन कर रहे थे। आपको बताते चले कि कुछ दिन पहले से स्थानीय लोगों द्वारा चिरकुंडा के 15 व16 नंबर वार्ड के ग्रामीणों के द्वारा शिकायत मिल रही थी कि 15 नंबर वार्ड और 16 नंबर वार्ड में कई जगह पर कचरा अंबार लगा हुआ था और अगले महीना से बारिश का दौर भी शुरू हो रहा है जिसको देखते हुए सिटी मैनेजर मुकेश

निरंजन के नेतृत्व में आज मंगलवार की सुबह से ही बागानघौडा के 15 व 16 नंबर वार्ड में बड़े-बड़े नालों की साफ सफाई की गई। वहीं चिरकुंडा नगर परिषद के सिटी मैनेजर मुकेश निरंजन ने कहा कि मानसून का दौर शुरू हो रहा है जिसे देखते हुए आज 15 व और 16 नंबर वार्ड में बड़े-बड़े नाले की साफ सफाई जेसीबी व ट्रैक्टर के माध्यम से की जा रही है और आगे भी हर वार्ड के में बड़े-बड़े नाले के साफ सफाई की जाएगी और आगे भी साफ सफाई के कार्य जारी रहेगा। मौके पर सिटी मैनेजर मुकेश निरंजन, अनुप कुमार, साजिद खान, सफाई कर्मी में अजय हाडी व संजीत हाडी मौजूद थे।

एगयारकुंड प्रखंड में गुरु गोष्ठी का आयोजन

मध्यान भोजन, बायोमेट्रिक उपस्थिति, साइकिल वितरण, छात्रवृत्ति सहित कई विषयों पर हुई चर्चा

खबर मन्त्र संवाददाता

कुमारधुबी। एगयारकुंड प्रखंड सभागार में मंगलवार को प्रखंड शिक्षा प्रसार पदाधिकारी निरसा अशोक कुमार पाल की अध्यक्षता में 69 प्राथमिक, नया प्राथमिक, उत्कर्मित, मध्य विद्यालय, उच्च विद्यालय के प्रधानाध्यापकों की मासिक गुरु गोष्ठी आयोजित की गयी। गुरु गोष्ठी में नया नामांकन, जीरो ड्रॉप आउट, शत प्रतिशत बच्चों की विद्यालयों में उपस्थित, मध्यान भोजन, एसएमएस, मिश्रितफल प्लेट, एनीमिया गोली, विद्यार्थी का अपर आईडी, बायोमेट्रिक उपस्थिति, निशुल्क साइकिल वितरण, छात्रवृत्ति, दिव्यांग विद्यार्थी आदि विषयों पर चर्चा हुई। गुरु गोष्ठी को संबोधित करते हुए प्रखंड शिक्षा प्रसार पदाधिकारी निरसा श्री पाल ने कहा कि प्रधानाध्यापक को हर परिस्थिति में विभागीय पत्र का अनुपालन करना चाहिए उन्होंने कहा कि



मध्यान्ह भोजन भारत सरकार की एक योजना है जिसके अंतर्गत पूरे देश के प्राथमिक और लघु माध्यमिक विद्यालयों में छात्रों को दोपहर का भोजन निशुल्क प्रदान किया जाता है। सितंबर 2021 में शिक्षा मंत्रालय द्वारा इस योजना का नाम बदलकर प्रधानमंत्री पोषण शक्ति योजना कर दिया गया है। उन्होंने कहा कि मध्यान भोजन योजना में गुणवत्ता बनाए रखने के लिए रसोई की साफ सफाई, भोजन की तैयारी और परीसने के उचित तरीके पर ध्यान रखनी चाहिए। शिक्षकों को यह सुनिश्चित करने में शामिल होना चाहिए कि बच्चों को अच्छी गुणवत्ता वाला पौष्टिक भोजन परोसने और खाने का कार्य

सामूहिकताकी भावना से स्वास्थकरपरिस्थितियों में तथा व्यक्तिगत ढंग से किया जाए ताकि पूरी प्रक्रिया 30-40 मिनट में पूरी हो जाए। इस अवसर पर अखिल झारखंड प्राथमिक शिक्षक संघ निरसा तीन इकाई के अध्यक्ष प्रमोद कुमार झा, सागर दरिणा, धीरेंद्र नाथ तिवारी, सीआरपी प्रमोद झा, चंदन मिश्रा, कालीचरण कुमार, बसंती मरांडी, लिपिक दुसम, उत्तम घाटी, सुशील सिंह, राजेश बाउरी, शमशेर अंसारी, शाहनवाज अंसारी, उज्जवल झाल, कामू प्रसाद, कन्हैया मिश्रा, जितेंद्र प्रसाद, मो सलीम, संजय कुमार सिंह, ध्रुव चंद महतो, कमलेश चौहान, आदि उपस्थित थे।

निगम ने जिला परिषद से पुलिस लाईन तक चलाया अभियान, दर्जनों अवैध दुकानें हटायीं



खबर मन्त्र संवाददाता

धनबाद। डीसी के आदेश के बाद नगर निगम ने एक बार फिर शहर में अतिक्रमण के खिलाफ अभियान तेज कर दी है। इसी कड़ी में मंगलवार को जिला परिषद से पुलिस लाईन तक अभियान चलाकर दर्जनों ठेले-खोमचे को मुख्य सड़क से हटाया गया। इसके अलावा करीब दस झुग्गीनुमा दुकान और छह गुमटी को सड़क किनारे से हटाया गया। अभियान का नेतृत्व कर रहे निगम के कर्मी अनिल कुमार ने बताया कि नगर

आयुक्त के आदेश पर यह अभियान चलाया गया है। झुग्गीनुमा दुकानों ने सड़क दस फीट तक अतिक्रमण कर रखा था। उसे जेसीबी से नष्ट कर दिया गया है। नष्ट किये गए सामान और गुमटी को जब्त कर निगम कार्यालय भेजा गया है। उन्होंने बताया कि डीसी मैडम का भी सख्त आदेश है कि सड़क पर अतिक्रमण से आजवाजीही प्रभावित होती है। उन्होंने पिछले दिनों हुई बैठक में ट्रैफिक डीएसपी और एसडीओ की मदद से अभियान चलाने का निर्देश दिया था। यह अभियान आगे भी जारी रहेगा।

विद्यापति परिषद में मनाया गया माता जानकी नवमी महोत्सव

खबर मन्त्र संवाददाता

सिंदरी। विद्यापति परिषद सिन्दरी में माता जानकी नवमी महोत्सव का आयोजन मंगलवार को किया। कार्यक्रम में उपस्थित सिन्दरी विधानसभा की भाजपा प्रत्याशी तारा देवी व जानकी देवी सहित अन्य लोगों ने माता जानकी की पूजा अर्चना किया। इस? अवसर पर विद्यापति परिषद का झंडोतोला न किया गया। उपस्थित लोगों ने माता जानकी का आशीर्वाद एवं प्रसाद ग्रहण किया। कार्यक्रम में लोजपा नेता शैलेन्द्र द्विवेदी, भाजपा नेता दिनेश सिंह, संजय सिंह, परिषद के संरक्षक मदन मोहन झा, पूर्व अध्यक्ष अजीत कुमार मिश्रा, समिति के अध्यक्ष राज गोविन्द झा, उपाध्यक्ष आचार्य भास्कर झा, बिभाष ठाकुर, महासचिव संजय झा, सचिव हेमन्त ठाकुर, आनंद मोहन झा, एस के मिश्रा, पूर्व महासचिव चंद्रशेखर झा, सतनजीव झा, शशि नंदन ठाकुर, वनमाली झा, प्रदीप कुमार मिश्रा, रूपक ठाकुर, संजीत ठाकुर, मुरारी ठाकुर, अमर पंडित, लाल कांत झा, कामेश्वर झा, अरुण कुमार झा, राकेश कुमार सुमन,



सत्य नारायण शर्मा, राज कुमार शर्मा, ऋषि कुमार ठाकुर, अरुण झा, संजय कुमार सिन्हा, राकेश कुमार झा, अवधेश पाठक, धीरज ठाकुर, सौरभ मिश्रा, विभूति भूषण झा, गौरव मिश्रा, लक्ष्मी, जे के सिंह, कन्हई कुमार, हेमंत कुमार, लक्ष्मी झा, नीलम ठाकुर, विभा देवी, रंजू झा, इंदु देवी, सोनिया झा, उषा देवी, निर्मला झा, बेली झा, रेणु झा, गीता सिहा, बेली देवी, कंचन झा, रेणु देवी, रीना देवी, प्रतिज्ञा कुमारी, आभा सिंह, बर्नाली बनर्जी, श्रीमती सरोज तिवारी, सुक्रिति कुमारी उपस्थित थे।

खबर मन्त्र संवाददाता

कतरास। बरोरा क्षेत्र अंतर्गत एएमपी कोलियरी के कर्मी तिहारू कोरवा की तबीयत अचानक बिगड़ गयी। परिजन उनको क्षेत्रीय अस्पताल बाघमारा ले गए। चिकित्सक ने जांच के बाद मृत घोषित कर दिया। पोस्टमार्टम के बाद शव को लेकर परिजन बरोरा क्षेत्रीय कार्यालय पहुंचे। इसकी जानकारी मिलते ही बरोरा क्षेत्र के सभी यूनियन के प्रतिनिधि सहित काफी संख्या में आस-पास के लोग उपस्थित हो गये। सभी मृतक के आश्रित को तत्काल नियोजन देने की मांग करने लगे। स्थिति गंभीर होते देख बरोरा क्षेत्रीय प्रबन्धन द्वारा



तत्काल सभी युनियन प्रतिनिधियों की एक आपात बैठक महा-प्रबन्धक कार्यालय में शाम 5 बजे बुलाई गयी। प्रबंधन द्वारा स्व. तिवारू कोरवा के निधन पर संवेदना व्यक्त की गयी और बताया गया कि इनके आश्रित को सभी

आवश्यक दस्तावेज को जमा करने के उपरांत नियमनुसार ससमय नियोजन प्रदान कि जाएगी। लेकिन युनियन प्रतिनिधियों ने एक स्वर से यह मांग किया कि मृतक के पुत्र योगेश कुमार प्रधान को तत्काल प्रोविजनल नियोजन दिया जाय।

मृतक के आश्रित पुत्र को तत्काल प्रोविजनल नियोजन नहीं देने पर क्षेत्र का उत्पादन ठप्प कर दिया जाने की चेतावनी दी। काफी देर तक चली वार्ता के बाद यूनियन एवं प्रबन्धन के बीच सहमति हुई। जिसमें मृतक स्व. तिहारू कोरवा

आश्रित पुत्र को तत्काल प्रोविजनल नियोजन देने पर बनी सहमति

के स्थान पर उनके पुत्र योगेश कुमार प्रधान, जिसका नाम सेवा अभिलेख में दर्ज है, उन्हें तत्काल प्रोविजनल नियोजन तथा उनका पदस्थापना एएमपी कोलियरीमें करने पर सहमति हुई। प्रो 'विजनल नियोजन देने की तिथि से 60 दिनों के अन्दर स्थायी नियोजन हेतु सभी आवश्यक दस्तावेजों को कार्यालय में जमा करना अनिवार्य होगा। वर्तमान में पोस्ट मार्टम रिपोर्ट में किसी भी प्रतिकूल रिपोर्ट आने की स्थिति में नियोजन स्वतः निरस्त समझा जाएगा। बकाये रकम का भुगतान मृतक की पत्नी द्वारा दावा करने के उपरान्त शीघ्रातिशीघ्र भुगतान कराया जायेगी।





कटिहार में सड़क हादसा, 8 बाराती मारे
कटिहार। कटिहार जिले के कुरसेला थाना क्षेत्र के चांदपुर हनुमान मंदिर के पास सोमवार देर रात एक रकोंपियो मक्का लदी ट्रैक्टर से टकरा गई, जिसमें आठ लोगों की मौके पर ही मौत हो गई और दो लोग गंभीर रूप से घायल हो गए। मृतकों की पहचान दुनदुन कुमार, ज्योतिष कुमार, प्रिंस कुमार, अनुर कुमार, सिक्कू कुमार और तीन अन्य युवकों के रूप में हुई है। ये सभी बाराती रुपौली थाना क्षेत्र के ढिबरा गांव से पुर्णिया जिले के कोसकीपुर विपिन सिंह के घर जा रही थी।

99 प्रतिशत गांवों में पहुंचा 5 जी: सिंधिया नयी दिल्ली। केंद्रीय संघार मंत्री ज्योतिरादित्य सिंधिया ने मंगलवार को कहा कि केवल 22 महीनों में 99 प्रतिशत गांवों को 5जी से जोड़ दिया गया और 82 प्रतिशत आबादी को नेटवर्क पर लाया गया है। सिंधिया ने भारत टेलीकॉम का उद्घाटन करते हुए कहा कि 470,000 टावर लगाए हैं और यह विकास नहीं बल्कि एक दूरसंचार क्रांति है। पूरे भारत में जो डिजिटल हाईवे बनाया गया है।

पुंछ : खाई में गिरी बस सैनिक समेत चार मारे

पुंछ। जम्मू-कश्मीर के पुंछ जिले में मंगलवार को एक निजी बस अनियंत्रित होकर खाई में जा गिरी। इस हादसे में एक सैनिक समेत चार लोगों की मौत हो गई है, जबकि 44 अन्य घायल हैं। अधिकारियों ने बताया कि बस घनी गांव से मेंटर जा रही थी तभी सुबह करीब 9.20 बजे चालक ने बस पर से नियंत्रण खो दिया और बस खाई में गिर गई।

एलओसी के पास से घुसपैटिया गिरफ्तार

पुंछ। जम्मू-कश्मीर के पुंछ जिले में नियंत्रण रेखा (एलओसी) के पास से मंगलवार को एक पाकिस्तानी घुसपैटिए को गिरफ्तार किया गया है। सेना के अधिकारियों ने बताया कि घुसपैटिए की उम्र 20 साल के आसपास है। नियंत्रण रेखा पार कर इस तरफ घुसने के तुरंत बाद सेना के जवानों ने उसे गिरफ्तार कर लिया। गिरफ्तार किए गए घुसपैटिए को पूछताछ के लिए ले जाया गया है।

अडाणी समूह निर्जापुर में लगाएगा पॉवर प्लांट
लखनऊ। उत्तर प्रदेश सरकार ने अडाणी समूह को 1600 मेगावाट की नई तापीय परियोजना लगाने की अनुमति है। मुख्यमंत्री योगी आदित्यनाथ की अध्यक्षता में मंगलवार को प्रतियर्थात्मक न्यूनतम बिडिंग के आधार पर अडाणी समूह को मिर्जापुर में 1600 मेगावाट का तापीय संयंत्र लगाने के प्रस्ताव को मंजूरी प्रदान कर दी। नयी परियोजना 2030-31 तक अमल में आने के आसार है। सरकार ने 1600 मेगावाट क्षमता की इस तापीय परियोजना से कुल 1500 मेगावॉट ऊर्जा बिड प्रॉसेस के माध्यम से 25 वर्षों तक खरीदने का निर्णय लिया है।

चिन्मय दास चार और नामलों में गिरफ्तार ढाका।

बांग्लादेशी हिंदू भिक्षु एवं इस्कॉन के पूर्व सदस्य चिन्मय कृष्ण दास ब्रह्मचारी, जो में जेल में हैं, को मंगलवार को बरगांव की एक अवालत की ओर से चार और मामलों में गिरफ्तार दिखाया गया, जिससे यह सुनिश्चित हो गया कि वह जेल में ही रहेंगे। श्री ब्रह्मचारी को नवंबर में राजद्रोह के आरोप में गिरफ्तार किया गया था और तब से वह जेल में हैं। उनके समर्थकों ने उनकी गिरफ्तारी के बाद विरोध प्रदर्शन किया था, जिसमें एक वकील की मौत हो गई थी।

वज्रपात से बिहार में पांच लोगों की मौत पटना। बेमौसम की बारिश के दौरान वज्रपात से बिहार में हर दिन मौत हो रही है। पिछले 24 घंटे के दौरान ही वज्रपात से पटना जिले में तीन, गया में एक और अरवल में एक व्यक्ति की मौत हुई है। पांच लोगों के मौत पर मुख्यमंत्री नीतीश कुमार ने मंगलवार को गहरी शोक संवेदना व्यक्त की है।

पानी के लिए बिलबिला रहा पाकिस्तान

एजेंसी

इस्लामाबाद। भारत की ओर से पाकिस्तान में चिनाब नदी का प्रवाह रोके जाने के बाद नदी का जलस्तर कई गुना कम हो गया है, जिससे इस्लामाबाद में पानी की काफी किल्लत हो गयी है। पाकिस्तान ने भारत पर पहलगाम आतंकी हमले के बाद जल युद्ध में शामिल होने का आरोप लगाया है। भारत ने सोमवार को इस्लामाबाद को सूचित किए बिना जम्मू के बगलिहार और सलाल पनबिजली बांधों के माध्यम से पाकिस्तान में चिनाब नदी का प्रवाह रोक दिया, जिससे पहले से ही पानी की कमी से जूझ रहा देश दहशत में आ गया। डॉन ने पाकिस्तानी अधिकारियों के हवाले से बताया कि पाकिस्तान में पंजाब के सियालकोट स्थित मारला हेडवर्क्स में दर्ज चिनाब का जलस्तर रविवार को 35,000 क्यूसेक से घटकर सोमवार सुबह लगभग 3,100 क्यूसेक हो गया,

चिनाब नदी का जल प्रवाह रोके जाने के बाद इस्लामाबाद में पानी की भारी किल्लत

► **चिनाब का जलस्तर 35,000 से घटकर 3, 100 क्यूसेक हुआ, 11 गुना से अधिक कमी**

जो 11 गुना से अधिक की कमी दर्शाता है। पंजाब सिंचाई विभाग के एक वरिष्ठ अधिकारी ने सोमवार को इसकी पुष्टि की और कहा कि रविवार को निर्णय लेने के बाद उन्होंने (भारतीय अधिकारियों ने) चिनाब नदी के बहाव को पाकिस्तान की ओर लगभग रोक दिया है।

अधिकारी ने खेद जताते हुए कहा कि वर्तमान में वे चिनाब बेसिन में अपने बांधों/जलविद्युत परियोजनाओं को भरने के लिए हमारे पानी का उपयोग कर रहे हैं। वे ऐसा नहीं कर सकते, क्योंकि यह सिंधु जल संधि का गंभीर उल्लंघन है। पाकिस्तान चिनाब बेसिन में भारत के तीन जलविद्युत बांधों (बगलिहार, सलाल और पाकल



बांध) द्वारा भविष्य में किसी भी संभावित प्रवाह को लेकर चिंतित है, क्योंकि वे अचानक बाढ़ का कारण बन सकते हैं और स्थानीय आबादी को खतरे में डाल सकते हैं। अधिकारी ने चेतावनी देते हुए कहा कि सलाल बांध से मारला बैराज (पाकिस्तान में) 76 किमी दूर स्थित है। प्रवाह में भारी कमी का मुख्य कारण इन बांधों का भरना

है, जिनकी कुल भंडारण क्षमता 1.2 मिलियन एकड़ फुट से अधिक है और अगर भारत अपने बांधों को भरता रहा और पानी छोड़ना बंद कर दिया, तो वह हमें चार से पांच दिनों तक पानी के बिना रहने पर मजबूर कर सकता है। जल अधिकारी ने बताया कि मारला की क्षमता 1.1 मिलियन क्यूसेक है, जबकि चिनाब बेसिन में भारत के

सिंधु का पानी अब देश के काम आएगा: मोदी

नयी दिल्ली। प्रधानमंत्री नरेन्द्र मोदी ने मंगलवार को पाकिस्तान के साथ सिंधु जल समझौते को स्थगित करने के फैसले पर दो टुक कहा कि देश का पानी अब भारत के हक में बहेगा, भारत के हक में रुकेगा और भारत के ही काम आएगा। पानी के मुद्दे पर पिछली सरकारों पर हमला करते हुए उन्होंने आरोप लगाया कि राज्यों के बीच सदियों के जल को दशकों तक विवाद का मुद्दा बनाये रखा गया।

वर्तमान सरकार सदियों के जोड़ने की महत्वकांक्षी योजनाओं से इसका समाधान तलाश रही है। इस संदर्भ में उन्होंने केन-बेतवा लिंक परियोजना और पार्वती-कालीसिंध-चंबल लिंक परियोजना का जिक्र करते हुए कहा कि इनसे लाखों किसानों को लाभ पहुंचेगा और सिंचाई की दिक्कत दूर होगी।

बांधों की कुल भंडारण क्षमता 1.3 मिलियन एकड़ फुट से अधिक है। हालांकि, जम्मू-तवी और मुनक्वर-तवी वितरिकाओं से नदी में पाकिस्तान को पानी के प्रवाह पर उनका नियंत्रण नहीं है। इस बीच भारत ने दो पनबिजली परियोजनाओं में अपनी जलाशय धारण क्षमता को बढ़ाने के लिए काम शुरू कर दिया है। इस प्रक्रिया के परिणामस्वरूप आरंभ में तलछट युक्त पानी जलाशयों से नीचे की ओर छोड़ा जाता है, जिससे संभावित रूप से अचानक जलप्लावन हो सकता है, तथा इसके बाद जलाशयों के पुनः भरने पर पानी का प्रवाह कम हो जाता है। इस प्रक्रिया से पाकिस्तान को तत्काल कोई खतरा नहीं है, लेकिन अतिरिक्त भारतीय बांधों की इस तरह की गतिविधियों से भविष्य में उसकी जलविद्युत और सिंचाई में भारी बाधा उत्पन्न हो सकती है।

पहला मानवरहित गगनयान मिशन इस साल के अंत तक भरेगा उड़ान

मानवयुक्त मिशन 2027 की शुरुआत में होगा लांच : जितेंद्र सिंह

एजेंसी

नयी दिल्ली। भारत का महत्वाकांक्षी मानव अंतरिक्ष कार्यक्रम गगनयान इस साल के अंत तक पहली उड़ान भरेगा। पहली उड़ान मानवरहित होगी। इसके बाद मानवयुक्त मिशन 2027 की शुरुआत में लॉन्च किया जाएगा। पूरे मिशन पर सरकार 10 हजार करोड़ रुपये खर्च करने जा रही है। केंद्रीय विज्ञान, प्रौद्योगिकी एवं अंतरिक्ष मंत्री डॉ जितेंद्र सिंह ने राष्ट्रीय मीडिया केंद्र में मंगलवार को अंतरिक्ष क्षेत्र से जुड़े आगामी कार्यक्रम का लेखा जोखा प्रस्तुत किया। उन्होंने बताया कि वर्ष



2026 एक दृष्टि से ऐतिहासिक होगा। इसमें भारत अंतरिक्ष और गहरे समुद्र दोनों दिशाओं में खोज करेगा। डॉ. सिंह ने रॉकेट पहल के लिए अंतरिक्ष विभाग के नए मॉडल और पीएम गति शक्ति, स्वामित्व, स्मार्ट सिटीज और अमृत जैसे राष्ट्रीय कार्यक्रमों में अंतरिक्ष और ड्रोन प्रौद्योगिकियों के बढ़ते उपयोग पर प्रकाश डाला। इन तकनीकों को रेलवे, स्वास्थ्य सेवा और अपदा

प्रबंधन जैसे क्षेत्रों में भी एकीकृत किया जा रहा है। इसरो के अध्यक्ष डॉ. वी. नारायणन ने मिशन के बारे में कहा कि यह इसरो का नहीं बल्कि राष्ट्र का कार्यक्रम है। गगनयान मिशन में जाने वाले चार अंतरिक्षयात्रियों का चयन किया जा चुका है। वे ट्रेनिंग ले रहे हैं। चुने गए अंतरिक्ष यात्री हैं- गुप्त कैप्टन पीबी नायर, गुप्त कैप्टन अजीत कृष्णन, गुप्त कैप्टन अंगद प्रताप और गुप्त कैप्टन एस शुक्ला। नारायणन ने कहा कि तीन दिवसीय मानवसहित गगनयान मिशन में वैज्ञानिकों द्वारा तैयार खास किस्म के चावल और मूंग की दाल के साथ फलों में आम दिए जाएंगे।

यूएनएससी में पाक को ही लगी फटकार

सदस्यों ने आतंकी संगठनों को प्रश्रय देने को लेकर भी पूछे सवाल

एजेंसी

नयी दिल्ली। अस्थायी सदस्य होने के नाते पाकिस्तान ने संयुक्त राष्ट्र सुरक्षा परिषद (यूएनएससी) की बंद कमरे में बैठक बुला तो ली लेकिन इसका नतीजा कुछ ऐसा नहीं हुआ जैसा पाकिस्तान की सरकार चाहती थी। असलियत में आतंकवाद के मुद्दे पर पाकिस्तान के प्रतिनिधि से ही कुछ तीखे सवाल किये गये। चीन को छोड़ कर यूएनएससी के स्थाई अन्य चारों सदस्यों (अमेरिका, ब्रिटेन, रूस और फ्रांस) ने यहीं कहा कि आतंकवाद का मुद्दा बहुत ही गंभीर है। इस संदर्भ में आतंकी संगठनों को प्रश्रय देने को लेकर भी पाकिस्तान से सवाल पूछे गये। बैठक के बाद यूएनएससी ने दोनों पक्षों को आपस में बातचीत कर मौजूदा तनाव दूर करने का सुझाव दिया। हालांकि, बैठक के बाद पाकिस्तान के आसीम इस्ख़ियार अहमद ने भारत के खिलाफ खूब भड़ास निकाली है। कूटनीतिक

► **पहलगाम में निर्दोष नागरिकों की हत्या के दोषियों के खिलाफ न्यायोचित कार्रवाई करना बेहद जरूरी**

सूत्रों का कहना है कि पाकिस्तान ने बैठक में भारत के साथ अभी जो तनावपूर्ण स्थिति है उसके लिए पूरी तरह से भारत को जिम्मेदार ठहराया। यह भी बताया गया कि भारत इस घटना की आड़ में युद्ध भड़काने की तैयारी में है। इस तर्क को कई स्थाई व अस्थायी सदस्यों ने स्वीकार करने से इन्कार कर दिया। कुछ सदस्यों ने यह भी कहा कि पहलगाम में निर्दोष नागरिकों की हत्या के दोषियों को जिम्मेदार ठहराना और उन पर न्यायोचित कार्रवाई करना बेहद जरूरी है। कुछ सदस्यों ने पहलगाम में धार्मिक पहचान के आधार पर हत्या करने पर अपना रोष जताया। पाकिस्तान ने जिस तरह से लगातार मिसाइल परीक्षण कर रहा है, इस बैठक में यह मुद्दा भी उठाया गया। कश्मीर

विश्व का ध्यान भटकाना चाह रहा है पाकिस्तान

सूत्रों का कहना है कि पाकिस्तान की कोशिश यह थी कि वह भारत के साथ बढ़ते सैन्य तनाव के मुद्दे पर वैश्विक समर्थन हासिल करे। ऐसा करके पहलगाम हमले को लेकर उस पर जो आरोप लग रहे हैं, उससे वह दुनिया का ध्यान भटका सकता है। पाकिस्तान इस तरह की कोशिश आगे भी जारी रखेगा, क्योंकि बतौर अस्थायी सदस्य उसके पास कुछ अधिकार हैं। खास तौर पर जुलाई, 2025 में पाकिस्तान यूएनएससी का एक महीने के लिए अध्यक्ष होगा। उस महीने भी वह कश्मीर मुद्दे पर विशेष बैठक बुलाने की कोशिश कर सकता है।

का नाम बार बार पाकिस्तान के प्रतिनिधि ने लिया, जिस पर कुछ सदस्यों ने टिप्पणी की कि यह दोनों देशों के बीच का मामला है और इन्हें आपसी विमर्श से ही सुलझाना चाहिए।

नकद खर्च में बिहार पहली बार शीर्ष तीन में

नयी दिल्ली। बढ़ती आय और बदलते उपभोक्ता व्यवहार के बीच भारत में नकद आधारित खर्च के नए ट्रेंड सामने आए हैं, जिससे उपभोक्ता अब कंज्यूमर ड्र्यूरेबल्स और एफएमसीजी जैसे क्षेत्र पर ज्यादा खर्च कर रहे हैं वहीं बिहार ने पहली बार नकद खर्च करने के मामले में शीर्ष तीन राज्यों में जगह बनाई है। सीएमएस इंप्रो सिसटम्स की मंगलवार को जारी कंजमेशन रिपोर्ट 2025 के अनुसार, उपभोक्ता अब कंज्यूमर ड्र्यूरेबल्स और एफएमसीजी जैसे सेक्टर पर ज्यादा खर्च कर रहे हैं। वहीं, बिहार ने पहली बार नकद खर्च में शीर्ष तीन राज्यों में जगह बनाई है।

► **जापान को पछड़ देश की जीडीपी 4.187 ट्रिलियन डॉलर होगी : आईएमएफ**

वह अगले दो सालों में छह प्रतिशत से अधिक की वृद्धि दर्ज करने वाला एकमात्र देश होगा। दूसरी ओर, जापान को वैश्विक व्यापार में कड़ी टक्कर मिलने की उम्मीद है, जिसके चलते उसकी आर्थिक वृद्धि 2025 और 2026 में 0.6 प्रतिशत पर स्थिर रहेगी। विकास की ऊंची दर से भारत की जीडीपी 2028 में बढ़कर 5.584 ट्रिलियन डॉलर हो जाएगी।

इस साल के अंत तक चौथी बड़ी अर्थव्यवस्था बनेगा भारत

नयी दिल्ली। भारत 2025 के अंत तक दुनिया की चौथी सबसे बड़ी अर्थव्यवस्था वाला देश बन जाएगा। उस समय देश की नॉमिनल जीडीपी बढ़कर 4.187 ट्रिलियन डॉलर हो जाएगी और यह जापान की जीडीपी 4.186 ट्रिलियन डॉलर से ज्यादा होगी। अंतरराष्ट्रीय मुद्रा कोष (आईएमएफ) की विश्व आर्थिक परिध्यय से जुड़ी रिपोर्ट के अनुसार, 'भारत दुनिया की सबसे तेजी से बढ़ने वाली प्रमुख अर्थव्यवस्था बना हुआ है और



क्षेत्र के लिहाज से मतदान करें, लेकिन भौगोलिक लिहाज से उनके दृष्टिकोण को समझने से उनकी प्राथमिकताएं पता चलती हैं। फिलहाल 71 देशों में 80 वर्ष से कम उम्र के 135 कार्डिनल हैं। इनमें से दो ने स्वास्थ्य कारणों के से मतदान में हिस्सा लेने से इनकार कर दिया है। बहुमत के लिए दो-तिहाई यानी 89 मत की जरूरत होगी। इटली में सर्वाधिक 17 कार्डिनल हैं। इसके बाद अमेरिका (10), ब्राजील (7),

फ्रांस और स्पेन (5), अर्जेंटीना, कनाडा, भारत, पोलैंड और पुर्तगाल में चार-चार कार्डिनल हैं। वेटिकन के आंकड़ों के अनुसार, यूरोप के 53 कार्डिनल हैं और एक के बीमार होने से मतदान में 52 हिस्सा लेंगे। इसके बाद एशिया से 23, अफ्रीका के 18 में एक की खराब तबीयत के बाद 17, दक्षिण अमेरिका के 17, उत्तरी अमेरिका के 16, मध्य अमेरिका के चार और ओसियनिया के चार कार्डिनल हैं।



ऑपरेशन अभ्यास

(केंद्रीय गृह मंत्रालय के निर्देशानुसार)

आपातकालीन तैयारी का अभ्यास

सायरन अलर्ट को समझें

(हवाई हमले की चेतावनी देने वाले सायरन का मतलब जानें। नागरिक सुरक्षा कार्यकर्ता आपको इसका प्रशिक्षण देंगे)

हवाई हमले से बचाव के तरीके सीखें

(नागरिकों और छात्रों के लिए विशेष प्रशिक्षण सत्र होंगे। हमले से बचाव के तरीके सीखें)

क्रैश ब्लैकआउट प्रक्रिया का पालन करें

(शहर की बिजली एक साथ बंद हो सकती है ताकि हवाई हमले से बचा जा सके। घबराएं नहीं, यह सुरक्षा के लिए है)

निकासी योजना में सहयोग दें

(आपातकाल में सुरक्षित निकासी के लिए मॉक ड्रिल में हिस्सा लें)

यह अभ्यास झारखण्ड के केवल 5 जिले रांची, पूर्वी सिंहभूम, बोकारो, साहेबगंज और गोड्डा में होगा	ब्लैकआउट के दौरान वैकल्पिक बिजली व्यवस्था, जैसे जनरेटर, इन्वर्टर या टॉर्च आदि का उपयोग नहीं किया जाना चाहिए	ब्लैकआउट के दौरान सभी खिड़कियों को मोटे पर्दे से ढक देना चाहिए	लोगों को मौक ट्रिल के दौरान अधिकारियों के साथ सहयोग करना चाहिए	जिला प्रशासन आपातकालीन निकासी को सुविधाजनक बनाने के लिए कुछ सड़कों को सार्वजनिक उपयोग के लिए बंद कर सकता है	आम जनता से अनुरोध है कि शाम 4 से 7 बजे घरों की बिजली ना जलाएं और गाड़ियों के हेडलाइट बंद रखें
---	---	--	--	---	---

7 मई 2025 को शाम 4 बजे से होने वाले नागरिक सुरक्षा मॉक ड्रिल में भाग लें

जागरूक रहें, सुरक्षित रहें!

सूचना एवं जनसम्पर्क विभाग, झारखण्ड सरकार PRNO 351811 (IPRD) 25-26